

# अलवर न्यूज़

## केंद्रीय विद्यालय मोती झूंगरी में परीक्षा पे चर्चा का सीधा प्रसारण

अलवर न्यूज़।

अलवर । परीक्षा पे चर्चा के सप्तम संस्करण 2024 का सीधा प्रसारण विद्यार्थियों को दिखाया गया। केंद्रीय विद्यालय मोती झूंगरी अलवर के प्राचार्य डॉ.एल आर. सैनी ने जानकारी दी कि विद्यालय की कक्षा दसवीं एवम् बारहवीं कक्षा के विद्यार्थियों के साथ सभी कक्षाओं के विद्यार्थियों ने प्रधानमंत्री नरेंद्र मोदी का लाइव उद्घोषण देखा एवम् सुना। प्रधानमंत्री के लाइव उद्घोषण को सुनने के लिए विद्यालय स्तर पर पूर्ण इंतजाम किए गए। विद्यालय में प्रार्थना स्थल के मंच पर विशाल एलईडी स्क्रीन एवम् इंटरनेट की मदद से प्रधानमंत्री के लाइव उद्घोषण को विद्यार्थियों को दिखाया गया। विद्यालय के करीब 2000 विद्यार्थियों एवं 65 स्टाफ सदस्यों ने एक साथ बैठकर प्रधानमंत्री के लाइव उद्घोषण को पूरी तम्यता के साथ सुना और देखा। कार्यक्रम के आरंभ में शिक्षा मंत्री भारत सरकार धर्मेंद्र पटेल ने शिक्षा व्यवस्था की पुरजोर कड़ियों पर चर्चा करते हुए राष्ट्रीय शिक्षा नीति 2020 को 21वीं सदी के भारत के लिए एक वरदान बताया। परीक्षा पर चर्चा एक आंदोलन का रूप ले चुका है, जिसके प्रणेता प्रधानमंत्री हैं। राष्ट्रीय शिक्षा नीति- 2020 के द्वारा हमें 21वीं सदी के लिए योग्य



नागरिक तैयार करना है। नई शिक्षा नीति के द्वारा शिक्षा जगत में नए प्रतिमान स्थापित करने की पहल की जा रही है। प्रधानमंत्री नरेंद्र मोदी ने बताया कि विद्यार्थियों के बीच स्वस्थ प्रतिस्पर्धा को बढ़ावा देना चाहिए। शिक्षक का कार्य विद्यार्थियों में जीवन सार्थकावान बनाना है। विद्यार्थियों में लेखन एवं वाचन कौशल को बढ़ाना बहुत जरूरी है। शारीरिक गतिविधियों और खेलकूद के माध्यम से विद्यार्थी परीक्षा से संबंधित अपने तनाव को कम किया जा सकता है। हमेशा सकारात्मक रहने के लिए लिए चुनौतियों को चुनौती देना सीखें। अपने क्षीर- नीर विवेक के आधार पर अपने करियर का चयन करें,

विद्यार्थी एवं अभिभावकों की बीच चर्चा परिचर्चा को बढ़ावा देना चाहिए। सोशल मीडिया का उपयोग अपनी आवश्यकताओं के आधार पर करें। परीक्षा को एक अवसर के रूप में परिभाषित करते हुए कहा कि हमें जीवन भर परीक्षा के लिए तैयार रहना है। विद्यार्थियों से आपसी संवाद की कड़ी में प्रधानमंत्री नरेंद्र मोदी ने विद्यार्थियों को युवा मन की उलझनों को दूर करने, विभिन्न क्षेत्रों में हुए अनुसंधान के सारांभित तथ्यों की पहुंच प्रत्येक विद्यार्थी तक सुनिश्चित करने, सोशल मीडिया के लाभ और हानि, सोशल मीडिया से छुटकारा कैसे पाएं? राष्ट्रीय शिक्षा नीति से कौशल विकास कैसे होगा? आदि

विषयों पर प्रधानमंत्री ने अपनी बात रखी। अंत में अपनी बात को समाप्त करते हुए प्रधानमंत्री ने कहा कि परीक्षा जीवन का हिस्सा है इसे जीवन में चुनौतियों की तरह नहीं एक उमंग, उत्साह जोश और एक त्योहार की तरह लेते हुए आगे बढ़ना चाहिए। कार्यक्रम के अंत में विद्यालय के प्राचार्य डॉ.एल.आर.सैनी ने प्रधानमंत्री नरेंद्र मोदी का धन्यवाद ज्ञापित करते हुए विद्यार्थियों को बताया कि हमें प्रधानमंत्री द्वारा दिए गए अमूल्य सुझावों को आत्मसात करते हुए परीक्षा में श्रेष्ठतम प्रदर्शन कर केंद्रीय विद्यालय संगठन एवं पीएम श्री केंद्रीय विद्यालय क्रमांक एक मोती झूंगरी अलवर का नाम रोशन करना है।

3

विद्या को द गया वाले विद्या की 2 छात्रों रामनि इस्पेट कुमार तथा अवर सिंह सेन, 2, डॉ.वं